

Семинари омӯзишии «Табибони хок» дар шаҳри Хоруғи ВМКБ

СЕМИНАРИ ОМУЌИШИИ «ТАБИБОНИ ХОК» ДАР ШАҲРИ ХОРУҒИ ВИЛОЯТИ МУХТОРИ КУҲИСТОНИ БАДАХШОН

Муассисаи давлатии “Рушди соҳибкорӣ дар соҳаи кишоварзӣ” дар якҷоягӣ бо Созмони озуқаворӣ ва кишоварзии Созмони Милали Муттаҳид дар Ҷумҳурии Тоҷикистон (ФАО) соли ҷорӣ дар доираи лоиҳаи “Баланд бардоштани устувории кишоварзӣ” семинари омӯзишии “Табибони хок”-ро дар миқёси кишвар баргузор намуда истодаанд.

Ин навбат семинари омӯзишӣ дар толори Мақомоти иҷроияи ҳокимияти давлатии шаҳри Хоруғи ВМКБ баргузор гардида, аз ҷониби олимону мутахассисони соҳаи хокшиносӣ мушкилотҳои мубрами соҳа мавриди баррасӣ қарор гирифт.

Семинари мазкур бо ҷалби мутахассисони соҳаи кишоварзӣ махсусан хокшиносӣ ду рӯз (15 ва 16) идома ёфта, олимони соҳа тибқи нақша дар саҳро тавассути таҷҳизотҳои муосир элементҳои гуногуни дар хокбуда ва ҳолати воқеии таркиби онро муайян карда, пешниҳоди иштирокчиён гардониданд.

Баромадҳо оид ба масъалаҳои муайян намудани таркиби химиявӣ физикавӣ хок, ҳолати баландсозии структураи таркиби он доираи васеи мавзӯҳои муҳимро тавассути як силсила презентатсияҳо (рунамо) барои татбиқи стратегияҳои омӯзиш ва ҳифзи ҳамгироёнаи хок фаро мегирифт.

Ҳадаф аз баргузори чунин семинарҳои омӯзишӣ ин сари вақт омода намудани мутахассисони соҳа дар ҳалли мушкилоти ҷойдошта, истифодаи технологияи навин дар рафти фаъолияти имрӯзаи соҳа, истифодаи самаранокӣ замин, тавассути таҷҳизотҳои муосир муайян намудани элементҳои таркиби хок ва боз ҳам баланд бардоштани ҳосилнокии зироатҳои кишоварзӣ мебошад.

Чорабини мазкур барои мутахассисони соҳаи хокшиносӣ роҳандозӣ гардида, бо истифода аз технологияҳои имруза метавонанд донишу малакаи хешро боз ҳам мукамал гардонанду дар оянда татбиқи илмро дар амал ҷорӣ намоянд.

Дар рафти семинар иштирокчиён роҷеъ ба масъалаҳои мубрами соҳа ба масъулин суолҳо пешниҳод намуда, нозукиҳои илми хокшиносӣ ва агрохимияро аз бар намуданд.

Анҷоми семинар барои ҳар як иштирокчи лаҳзаи ҷолибу хотирмон буд. Зеро онҳо тавонистанд дар натиҷаи аз бар намудани нозукиҳои ташхиси хок соҳиби сертификати “Табибони хок гарданд.

